

అమర్ నాథ్ యాత్రికులకు మోడీ శుభాకాంక్షలు

యాత్రలో పాల్గొనడం గొప్ప అనుభూతిగా వెల్లడి

యాత్రలో జాగ్రత్తలు పాటించాలంటూ ఎన్టీ వేదికగా పిలుపు

అమర్ నాథ్ యాత్రను పురస్కరించుకుని ప్రధాని నరేంద్ర మోదీ భక్తులకు ప్రత్యేక శుభాకాంక్షలు తెలిపారు. ఈ పవిత్ర యాత్రను ఒక 'గొప్ప భాగ్యంగా అభివర్ణించిన ప్రధాని, భక్తి శ్రద్ధలతో, క్రమశిక్షణతో, బాధ్యతాయుతమైన జాతీయ భావనతో భక్తులు ఈ ప్రయాణాన్ని కొనసాగించాలని కోరారు. శివభక్తులను ఉద్దేశించి రాసిన లేఖను ఎన్టీ వేదికగా పంచుకుంటూ మోదీ పలు కీలక విషయాలను ప్రస్తావించారు.

న్యూఢిల్లీ, జూలై 3 : 'పవిత్రమైన అమర్ నాథ్ యాత్రలో పాల్గొనడం ఒక గొప్ప భాగ్యం. ప్రతి సంవత్సరం మంచు లింగం ని నేరుగా దర్శించుకునే ఈ అవకాశం లక్షలాది మంది శివభక్తులకు అత్యంత పవిత్రమైన, మరపురాని అనుభూతిని ఇస్తుంది. ఈ సంవత్సరం యాత్రకు సిద్ధమవుతున్న భక్తులందరికీ నా హృదయ పూర్వక శుభాకాంక్షలు.' అని ప్రధాని నరేంద్ర మోదీ చెప్పారు. ఈ యాత్ర భారతదేశ ఆధ్యాత్మిక సంప్రదాయంలో ఒక శాశ్వతమైన అధ్యాయమని ప్రధాని కొనియాడారు. ప్రపంచ -మిగతా 2 లో..

బిఆర్ఎస్ అప్పులు 8,21,651 కోట్లు

అనేక సంస్థలకు వేలకోట్ల బకాయిలు పెట్టిన ఘనులు

చేసిన తప్పులను కప్పిపుచ్చుకునేందుకు డ్రామాలు

నాటి అప్పులు, తప్పులపై కెసిఆర్ స్పందించాలి

హరీష్ రావు అబద్ధాలను కట్టిపెడితే మంచిది

డిప్యూటీ సీఎం భట్టి విక్రమార్క స్టాంక్ వార్షింగ్

గత కేసీఆర్ నాయకత్వంలోని బిఆర్ఎస్ ప్రభుత్వం పదేళ్ల పాలనలో చేసిన భారీ అప్పులు, వైఫల్యాలను కప్పిపుచ్చుకోవడానికి ప్రస్తుతం లేనిపోని అబద్ధాలను ప్రచారం చేస్తోందని తెలంగాణ ఉప ముఖ్యమంత్రి భట్టి విక్రమార్క తీవ్రస్థాయిలో మండిపడ్డారు.

బిఆర్ఎస్ హయాంలో చేసిన తప్పులను తక్కువ చేసి చూపించేందుకు మాజీ మంత్రులు కేటీఆర్, హరీశ్ రావు ప్రయత్నిస్తున్నారని భట్టి విక్రమార్క అన్నారు. మంత్రిగా పనిచేసిన విషయాన్ని మరిచిపోయి హరీశ్ మాట్లాడుతున్నారని విమర్శించారు. రాష్ట్ర సచివాలయంలో మంత్రులు పాన్సం ప్రభాకర్, అడ్డూరి లక్ష్మణ్ కుమార్ తో కలిసి భట్టి విక్రమార్క మీడియాతో మాట్లాడారు.

హైదరాబాద్, జూలై 3 : రాష్ట్ర ఆర్థిక పరిస్థితిపై స్పష్టమైన లెక్కలను బయటపెట్టిన ఆయన.. గత పాలకులు రాష్ట్రంపై సుమారు రూ. 8,21,651 కోట్ల అప్పులు, బకాయిల భారాన్ని మిగిల్చారని, వాటిని ప్రస్తుత ప్రభుత్వం ఎంతో శ్రమతో క్రమబద్ధీకరిస్తోందని వెల్లడించారు. అలాగే రెసిడెన్షియల్ పాతశాలల్లోని పిల్లలకు నాణ్యమైన భోజనం, బట్టలు, కనీస సౌకర్యాలను కల్పించడంలో గత ప్రభుత్వం పూర్తిగా విఫలమైందని, తమ ప్రభుత్వం వచ్చాకే విద్యా సంస్థల్లోని పనతులను మెరుగుపరిచి సంక్షేమానికి పెద్దపీట వేసిందని స్పష్టం చేశారు. సింగరేణి సంస్థపై ప్రతిపక్షాలు చేస్తున్న తప్పుడు ప్రచారాలను ఢిల్లీలో సీఎం తీవ్రంగా -మిగతా 2 లో..

పోలీసు శాఖలో 5,000 ఖాళీలు

ఉద్యోగాల భర్తీకి ప్రభుత్వం గ్రీన్ సిగ్నల్

కానిస్టేబుల్ నుంచి ఎస్సై వరకు భారీ నియామకాలకు ఉత్తర్వులు

త్వరలో పోలీస్ లెక్కాబేమెంట్ బోర్డు నోటిఫికేషన్

హైదరాబాద్, జూలై 3 : రాష్ట్రంలో నిరుద్యోగులకు శుభవార్త. తెలంగాణ పోలీసు శాఖలో భారీ సంఖ్యలో ఉద్యోగ నియామకాలకు రాష్ట్ర ప్రభుత్వం ఆమోదం తెలిపింది. పోలీసు శాఖలో ఖాళీగా ఉన్న 5 వేల పోస్టులను ప్రత్యక్ష నియామకాల ద్వారా భర్తీ చేయాలని నిర్ణయిస్తూ జీఓ ఎంఎస్ నం. 78 జారీ చేసింది. ఈ మేరకు తెలంగాణ రాష్ట్ర స్థాయి పోలీసు నియామక మండలి (టీఎస్ఎల్ఐఆర్టీ) ద్వారా నియామక ప్రక్రియను వేగవంతంగా చేపట్టాలని ప్రభుత్వ ప్రత్యేక కార్యదర్శి నిక్తా పట్నయక్ ఉత్తర్వుల్లో పేర్కొన్నారు. ప్రభుత్వం పోలీసు శాఖలో ఉన్న ఖాళీలు, శాఖ అవసరాలు, ఆర్థిక భారం తదితర అంశాలను సమీక్షించిన అనంతరం ప్రభుత్వం ఈ నిర్ణయం తీసుకుంది. నియామకాలకు అవసరమైన స్థానిక కేడర్ వారీగా ఖాళీలు, రోస్టర్ పాయింట్లు, విద్యార్హతలు తదితర వివరాలను పోలీసు నియామక మండలికి వెంటనే అందజేయాలని హోం శాఖ, డిజిపీ కార్యాలయాన్ని ఆదేశించింది.

అప్పులపై కాంగ్రెస్ తప్పుడు ప్రచారం

తొమ్మిదిన్నరేళ్లలో తీసుకున్న రుణాలు రూ.4.17 లక్షల కోట్లే

మంత్రి జూపల్లి కీష్టారావుకు హరీష్ రావు లేఖ

హైదరాబాద్, జూలై 3 : బీఆర్ఎస్ ప్రభుత్వం చేసిన అప్పులపై కాంగ్రెస్ ప్రభుత్వం తప్పుడు ప్రచారం చేస్తోందని మాజీ మంత్రి, బీఆర్ఎస్ ఎమ్మెల్యే హరీశ్ రావు పేర్కొన్నారు... ఈ మేరకు మంత్రి జూపల్లి కీష్టారావుకు బహిరంగ లేఖ రాశారు. ఈ సందర్భంగా అసెంబ్లీలో చేసిన ప్రసంగాల వీడియోలు, ఆర్టీఐ గణాంకాలు సహా పలు ఆధారాలను మంత్రి జూపల్లి వాట్సాప్ కు పంపినట్లు వెల్లడించారు. హరీశ్ రావు లేఖలో పేర్కొన్న వివరాల ప్రకారం.. బీఆర్ఎస్ ప్రభుత్వం తొమ్మిదిన్నరేళ్ల పాలనలో తీసుకున్న రుణాలు, ప్రభుత్వ హామీతో తీసుకున్న రుణాలు కలిపి మొత్తం రూ.4.17 లక్షల కోట్లనే అసెంబ్లీలో వివరించినట్లు తెలిపారు. ఆ లెక్కలపై ఎక్కడైనా, ఎప్పుడైనా చర్చకు సిద్ధమని అప్పుడే ప్రకటించానని గుర్తు చేశారు. అలాగే, కాంగ్రెస్ ప్రభుత్వం 2023 డిసెంబర్ నుంచి 2026 జూన్ వరకు రూ.1,77,058 కోట్ల అప్పు హామీతో మంత్రి జూపల్లి తన లేఖలో పేర్కొన్నారని తెలిపారు. అయితే, రిజర్వ్ బ్యాంక్ ఆఫ్ ఇండియా గణాంకాల ప్రకారం 2026 జూన్ 30 నాటికి రాష్ట్ర -మిగతా 2 లో..

రండి అప్పల సంగతి తేలుస్తా

అబద్ధాలతో ప్రజలను మభ్య పెట్టలేరు

మరోమారు హరీష్ రావుకు జూపల్లి సవాల్

హైదరాబాద్, జూలై 3 : తెలంగాణ అప్పులపై మంత్రి జూపల్లి కీష్టారావు చర్చకు మరోమారు సిద్ధమయ్యారు. సోమాజిగూడ ప్రెస్ క్లబ్ లో చర్చకు సిద్ధమని.. సాయంత్రం 5 గంటలకు వస్తానని బీఆర్ఎస్ నేతలకు మరోసారి సవాల్ విసిరారు. 'మీరు సిద్ధమైతే ముందే చెప్పండి. నా లెక్కలు తప్పు అయితే రాజీనామా చేస్తా. మీ లెక్కలు తప్పు అయితే -మిగతా 2 లో..

కాంగ్రెస్, బిఆర్ఎస్ నేతల నటన అద్భుతం

కేంద్రమంత్రి బండి సంజయ్ ఎద్దేవా

హైదరాబాద్, జూలై 3 : కాంగ్రెస్, భారాన నేతల నటన అద్భుతంగా ఉందని, బిగ్ బాస్ షోను తలపిస్తోందని కేంద్ర హోంశాఖ సహాయ మంత్రి బండి సంజయ్ గురువారం ఒక ప్రకటనలో ఎద్దేవా చేశారు. ప్రజలు మీ నాటకాలు చూసి నవ్వుకుంటున్నారు. అబద్ధాలకు ఆస్కార్ అవార్డు ఇస్తే రెండు పార్టీలూ అర్హత సాధిస్తాయని అన్నారు. గురుకులాల టెండర్లు, తెలంగాణ అప్పులతోపాటు అవినీతి, అక్రమాలపైనా చర్చిద్దాం రండి. మా పార్టీ రాష్ట్ర -మిగతా 2 లో..

రాష్ట్రంలో అద్దంలాంటి రోడ్ల నిర్మాణం

ఈ జూలైలో 10 ప్యాకేజీల పనులు ప్రారంభం

నల్లగొండ-మహబూబ్ నగర్ రోడ్డు పనుల్లో వేగం పెంచాలి

6న కరీంనగర్ జిల్లా హక్యమ్ రోడ్ల పనులకు శంకుస్థాపన

ఆర్ అండ్ బి అధికారులతో మంత్రి కోమటి రెడ్డి వెంకట రెడ్డి

పవ ఆధారిత కవిత తీర్పులు.. వినాశకర పరిణామమే!

అని న్యాయవ్యవస్థపై భోపాల్ గ్యాస్ పండ్లపై బాధ్యులపై కఠిన చర్యలు తీసుకోవాలి

బివాలా కేసులో ఎన్సీఎల్టీ నిర్ణయాన్ని కొట్టివేస్తూ సుప్రీంకోర్టు తీవ్ర వ్యాఖ్యలు

నేడు, రేపు భారీ వర్ష సూచన

'ఆరెంజ్' హెచ్చరికలు జారీ

హైదరాబాద్, జూలై 3 : రాష్ట్రంలో శని, ఆదివారాల్లో ఆదిలాబాద్, కుమమరంధ్రం ఆసి ఫాబాద్, మంచిర్యాల, నిర్మల్, నిజామాబాద్, జగిత్యాల, పెద్దపల్లి జిల్లాల్లో అక్కడక్కడ భారీ నుంచి అతిభారీ వర్షాలు కురిసే అవకాశాలు ఉన్నాయని వాతావరణ శాఖ హెచ్చరిం చింది. ఈ జిల్లాలకు 'ఆరెంజ్' రంగు హెచ్చరికలు జారీ చేసినది. రాజన్న సీరిస్ల, కరీంనగర్, -మిగతా 2 లో..

రైతుభరోసా నిధుల విడుదలలో వేగం నాలుగు రోజుల్లో రూ.6,590.37 కోట్ల జమ

అమర్నాథ్ యాత్రికులకు మోడీ శుభాకాంక్షలు

(మొదటిపేజీ తరువాయి)

వ్యాప్తంగా సనాతన సంస్కృతిని అనుసరించే లక్షలాది మంది భక్తులు ప్రతి ఏటా బాబా అమర్నాథ్ ఆశీస్సుల కోసం జమ్మూ కశ్మీర్కు వస్తుంటారని గుర్తుచేశారు. వివిధ ప్రాంతాలు, విభిన్న భాషలు, భిన్నమైన ఆచారాలు ఉన్నప్పటికీ.. మహాదేవుని ఆశీస్సులు పొందాలనే ఒకే ఒక సంకల్పంతో భక్తులంతా ఇక్కడికి తరలివస్తారని, ఈ రెండు నెలల కాలంలో బాబా బచ్చాస్ పవిత్ర సన్నిధిలో భారతదేశ 'భిన్నత్వంలో ఏకత్వం' అనే అద్భుత దృశ్యం ఆవిష్కృతమవుతుందని మోడీ అన్నారు. ఈ యాత్ర సజావుగా సాగడానికి అవార్ధికలు శ్రమిస్తున్న భారత సైన్యం, సీఆర్‌పీఎఫ్, జమ్మూ కశ్మీర్ పోలీస్, బటిటీపీ, బీఎస్ఎఫ్, ఎన్‌డిఆర్ఎఫ్ సిబ్బందితో పాటు ఆరోగ్య కార్యకర్తలు, పరిపాలనా అధికారులు, పారిశుధ్య కార్యకులు, వాలంటీర్లకు ప్రధాని మోడీ ఈ సందర్భంగా కృతజ్ఞతలు తెలిపారు. ఈ ఏడాది యాత్ర సందర్భంగా భక్తులందరూ తమ జీవితంలో ఐదు ముఖ్యమైన సంగల్పాలను స్వీకరించాలని ప్రధాని పిలుపునిచ్చారు. అమర్నాథ్ యాత్ర వ్యయాణ ఖర్చులలో కనీసం 10 శాతం మొత్తాన్ని జమ్మూ కశ్మీర్‌లోని స్థానిక ఉత్పత్తులను కొనుగోలుకు కేటాయించాలి. ఇది అక్కడి కుటుంబాలకు, యువతకు ఉపాధినిస్తుందన్నారు. రక్షాబంధన వంటింతో ముగిసి ఈ యాత్ర ముగింపు సందర్భంగా.. 'ఏక్ పేద్ మా కే నామ్' అమ్మ పేరిట ఒక మొక్క ప్రచారంలో భాగంగా ప్రతి ఒక్కరూ ఒక మొక్కను నాటాలన్నారు. దేశమే ప్రథమమనే భావనతో, మన బాధ్యతలను ఏడాది పాడవునా నిజాయితీగా నిర్వహిస్తూ, 'ఏకనీతి భారత్' నిర్మాణంలో చురుకైన పాత్ర పోషించాలి. చివరగా, భక్తులందరి ప్రయాణం సుఖమయంగా, సురక్షితంగా, ఆధ్యాత్మికంగా సాగాలని ప్రధాని ఆకాంక్షించారు.

అప్పలపై తప్పుడు ప్రచారం

(మొదటిపేజీ తరువాయి)

ప్రభుత్వం చేసిన అప్పు రూ.1,86,067 కోట్లుగా ఉందని హరీశ్‌రావు పేర్కొన్నారు. మరోవైపు, 2026 మార్చి 18న అసెంబ్లీలో ముఖ్యమంత్రి రేవంత్‌రెడ్డి స్వయంగా ప్రభుత్వం చేసిన ఎఫ్ఆర్‌బీఎం, ఇతర అన్ని రకాల రుణాలు కలిపి రూ.3,47,294 కోట్లుగా ప్రకటించారని ఆయన గుర్తు చేశారు. బీఆర్‌ఎస్ తమ లెక్కలను మార్చడం లేదని, కాంగ్రెస్ మాత్రం సందర్భానుసారంగా అప్పుల అంచనాలను మారుస్తోందని విమర్శించారు. తమ అంచనాల ప్రకారం వివిధ మార్గాల ద్వారా ప్రస్తుత ప్రభుత్వం సుమారు రూ.4.5 లక్షల కోట్లు అప్పులు చేసిందని హరీశ్‌రావు ఆరోపించారు. ఈ అంశానికి సంబంధించిన అసెంబ్లీ మీటింగాలు, ముఖ్యమంత్రి చేసిన ప్రకటనలు, ఆర్థిక అధికారిక గణాంకాలను మంత్రి జూపల్లి వాల్మీకికు పంపినట్లు తెలిపారు. వాటిని పరిశీలించి వాస్తవాలను తెలుసుకోవాలని కోరిన హరీశ్‌రావు, ఇకపైగా అప్పుల అంశంలో తప్పుడు ప్రచారం మానుకోవాలని కాంగ్రెస్ ప్రభుత్వానికి సూచించారు.



రండి అప్పలు సంగతి తేలుస్తా

(మొదటిపేజీ తరువాయి)

రాజీనామా చేస్తారా? బీఆర్‌ఎస్ పార్టీని రద్దు చేస్తారా? కేసీఆర్ రాకపోతే జూపల్లి చెప్పున్న లెక్కలు తప్పని మీడియాతో చెప్పమనండి. ఖబడ్డార్.. కేసీఆర్, కేటీఆర్, హరీశ్.. పాలమూరు పౌరపంచా? కల్వకుంట్ల పౌరుషమా చూసుకుందాం? అంటూ ఛారింజ్ చేశారు. 'నేనెక్కడికీ పారిపోలేదు. పారిపోయే లక్షణం నాకు లేదు. నా మాటకు కట్టుబడి ఉన్నాను. ఆపరేషన్ సక్సెస్, షేపింగ్ డెడ్‌లాగా కేటీఆర్, హరీశ్ వ్యవహరిస్తున్నారు. రాష్ట్ర అప్పు రూ.3,17,015 కోట్లు అని ఒకసారి, రూ.3,85,045 కోట్లు అని మరోసారి అసెంబ్లీలో కేటీఆర్ అన్నారు. రాష్ట్ర అప్పు రూ.4, 26,499 కోట్లు అని ఒకసారి.. రూ.4,17, 496 కోట్లు అని మరోసారి హరీశ్ అసెంబ్లీలో అన్నారు. కేసీఆర్ దిగిపోయే సరికి రూ.8,21, 651 కోట్లు అప్పు ఉంది. నేను చెప్పున్న లెక్కలు తప్పు అయితే మంత్రి పదవికి, ఎమ్మెల్యే పదవికి రాజీనామా చేస్తానని తాజాగా సవాల్ చేశారు. కాంగ్రెస్‌పేషన్ ద్వారా తెచ్చిన అప్పులను కేటీఆర్, హరీశ్ ఎందుకు చెప్పడం లేదు. మిషన్ భగీరథ కోసం తెచ్చిన అప్పులు ప్రజలు కదతారా? అంటూ తీవ్రస్థాయిలో విరుచుకుపడ్డారు. అబద్ధాలు చెప్పే వాడిని కాదని మంత్రి తెలిపారు. అత్యు గౌరవం కోసం ప్రభుత్వ ఉద్యోగానికి రాజీనామా చేశానని గుర్తుచేశారు. ఉద్యోగానికి రాజీనామా చేసి వ్యవసాయం చేసుకునే వాడినని తెలిపారు. రాజకీయాల నుంచి వ్యాపారంలోకి రాబోయి.. వ్యాపారం చేసి రాజకీయాల్లోకి వచ్చినట్లు జూపల్లి కృష్ణారావు వెల్లడించారు.

కాంగ్రెస్, బీఆర్‌ఎస్ నేతల నటన అద్భుతం

(మొదటిపేజీ తరువాయి)

అధ్యక్షుడు రామచంద్రారావు ఆధ్వర్యంలో తేదీ, సమయం, షేడీక నిర్ణయిస్తాం. కాంగ్రెస్, భారాస పాలనా వైఫల్యాలను ప్రజల ముందుంచేందుకు మేం సిద్ధం. మోడీ ప్రభుత్వం తెలంగాణ అభి వృద్ధికి ఖర్చు చేసిన నిధులు, అందించిన సంక్షేమ కార్యక్రమాలపైనా చర్చిద్దాం. తెలంగాణ లోనూ డబుల్ ఇంజన్ సర్కార్ రావాలని ప్రజలు ఆకాంక్షిస్తున్నారని సజబ్బ అన్నారు.



బిఆర్‌ఎస్ అప్పలు అక్షరాలా

రూ.8,21,651 కోట్లు

(మొదటిపేజీ తరువాయి)

ఖండించారు. బొగ్గు గనుల కేటాయింపులు, ఉత్పత్తికి సంబంధించి గత ప్రభుత్వం తీవ్ర నిర్లక్ష్యంగా వ్యవహరించి సంస్థను నష్టాల్లోకి నెట్టొందని, ప్రస్తుత ప్రభుత్వం సింగరేణిని కాపాడుకోవడానికి అన్ని రకాలుగా ప్రయత్నిస్తోందని వివరించారు. సింగరేణిలో జరిగిన గత ప్రభుత్వ కాలపు అక్రమ వ్యవహారాలపై తాము విజిలెన్స్ విచారణకు ఆదేశిస్తున్నట్లు ఈ సందర్భంగా భట్టి విక్రమార్కు ప్రకటించారు. ఇప్పటికైనా ప్రతిపక్షాలు సోషల్ మీడియాలో, ఐదుటా అబద్ధపు ప్రచారాలు చేయడం మానుకోవాలని హెచ్చరించిన ఆయన, దమ్ముంటే తమతో నేరుగా బహిరంగ చర్చకు రావాలంటూ చూడీ సీఎం కేసీఆర్‌కు సవాల్ విసిరారు.బీఆర్‌ఎస్ పాలనలో చేసిన అప్పులపై కేసీఆర్ స్పందించాలన్నారు. బీఆర్‌ఎస్ హయాంలో మొత్తం అప్పు రూ.8.21 లక్షల కోట్లు అని.. మొత్తం అప్పుల్లో గత ప్రభుత్వ బకాయిలు ఉన్నాయని తెలిపారు. అప్పులు అన్నీ వాస్తవాలు కాదా.. వీటిని ఎవరు చెబ్బిస్తారని ప్రశ్నించారు. అప్పులపై కేసీఆర్ సమాధానం చెప్పాలని డిమాండ్ చేశారు. అప్పులను తక్కువ చేసి చూపేందుకే కేటీఆర్, హరీశ్ ప్రయత్నిస్తున్నారని ఉపముఖ్యమంత్రి మండిపడ్డారు. మంత్రిగా పనిచేశానని మర్చిపోయి మరీ హరీశ్ మాట్లాడుతున్నారని.. అనేక అంశాలపై అబద్ధాలు చెబుతున్నారని వ్యాఖ్యానించారు. వాస్తవాలను ప్రజల దృష్టికి తెవాలన్నారు. బీఆర్‌ఎస్ నేతల అబద్ధాల ప్రజల్లోకి



వెళ్లకూడదన్నారు. సోషల్ మీడియా ద్వారా అబద్ధపు ప్రచారం చేస్తున్నారని ఆగ్రహం వ్యక్తం చేశారు. అబద్ధాల పునాదులపై పదేళ్లు

పరిపాలించారని.. బీఆర్‌ఎస్ చేసిన అప్పులతో రాష్ట్రాన్ని సర్వనాశనం చేశారని విరుచుకుపడ్డారు. అప్పుల భారం రాష్ట్రంపై వేసింది నిజం కాదా అని ప్రశ్నించారు. బుకాయంపులు, అసత్యాలతో ఎన్నాళ్లు మోసం చేస్తారంటూ డిప్యూటీ సీఎం భట్టి విక్రమార్కు ఆగ్రహం వ్యక్తం చేశారు. హరీశ్‌రావు అనేక విషయాలపై అబద్ధాలు చెబుతున్నారు. వాస్తవాలను ప్రజల దృష్టికి తీసుకురావాలి. బీఆర్‌ఎస్ నేతలు చెప్పే అవాస్తవాలు ప్రజల్లోకి వెళ్లకూడదు. సోషల్ మీడియా వ్యవస్థల ద్వారా తప్పుడు ప్రచారాలు చేస్తున్నారు. అబద్ధాల పునాదులపై పదేళ్లుగా పరిపాలన చేశారు. బీఆర్‌ఎస్ నేతలు కాలాననే ప్రభుత్వంపై పదేడే దుష్ప్రచారం చేస్తున్నారు. ఆ పార్టీ హయాంలో చేసిన అప్పులతో రాష్ట్రాన్ని సర్వనాశనం చేశారు. పదేళ్లు సీఎంగా పనిచేసిన కేసీఆర్‌కు సవాల్ విసురుతున్నాం. 2014 నుంచి 2023 వరకు అప్పులు చేసి రాష్ట్రంపై పెనుభారం వేసింది నిజం కాదా? వివిధ మార్గాల ద్వారా మీరు చేసిన అప్పు రూ.8.21లక్షల కోట్లు. బుకాయంపులు, అసత్యాలతో ఎన్నాళ్లు మోసం చేస్తారు? అప్పుల అంశంపై నిత్యం మాట్లాడితే రాష్ట్రం పరువు పోతుందని తగ్గూం. మేం వచ్చాక రూ.2.08లక్షల కోట్లు చెల్లించాం. 10 శాతం వడ్డీకి కూడా మీరు అప్పులు తెచ్చారు. కట్టాల్సిన వడ్డీని రూ.34 వేల కోట్లు నుంచి రూ.11వేల కోట్లు తగ్గించాం. బీఆర్‌ఎస్ నేతలు అడ్డగోలుగా మాట్లాడుతున్నారు. సింగరేణిపై ప్రతిరోజూ అబద్ధాలు చెబుతున్నారు' అని భట్టి విక్రమార్కు ఆగ్రహం వ్యక్తం చేశారు.

కేంద్ర ఎన్నికల సంఘం ఆధ్వర్యంలో జాతీయ సదస్సు

మీడియా, కమ్యూనికేషన్ నోడల్ అధికారులతో భేటీ

తెలంగాణ సమాచార, పౌరసంబంధాల శాఖ అధికారుల హాజరు

న్యూఢిల్లీ,జూలై3 : భారత ఎన్నికల సంఘం ఆధ్వర్యంలో న్యూఢిల్లీలో నిర్వహించిన ఒకరోజు మీడియా / కమ్యూనికేషన్ నోడల్ అధికారుల జాతీయ సదస్సులో తెలంగాణ రాష్ట్ర సమాచార, పౌరసంబంధాల శాఖకు చెందిన జిల్లా పౌర సంబంధాల అధికారులు, మీడియా నోడల్ అధికారులు, సోషల్ మీడియా నోడల్ అధికారులు పాల్గొన్నారు. దేశంలోని 15 రాష్ట్రాలు, కేంద్ర పాలిత ప్రాంతాలకు చెందిన సుమారు 240 మంది జిల్లా పౌర సంబంధాల అధికారులు హాజరైన ఈ సదస్సులో ఎన్నికల నిర్వహణలో కమ్యూనికేషన్ పాత్ర, మీడియా నిర్వహణ, ఎన్నికల చట్టాలు, డిజిటల్ సాంకేతికత వినియోగం, తప్పుడు ప్రచారాల నియంత్రణ, సోషల్ మీడియా సవాళ్లు, ఎన్నికల సమాచారాన్ని ప్రజలకు వేగంగా చేరవేసే విధానాలపై ఎన్నికల సంఘం అధికారులు సమగ్రంగా వివరించారు. ఈ సందర్భంగా భారత ప్రధాన ఎన్నికల కమిషనర్ జ్ఞానేశ్ కుమార్ మాట్లాడుతూ, స్వేచ్ఛాయుత, నిష్పక్షిక, పౌరదర్శక ఎన్నికల నిర్వహణలో మీడియా, ప్రజా సంబంధాల అధికారుల పాత్ర అత్యంత కీలకమని అన్నారు. ఎన్నికల సంఘం విడుదల చేసే అధికారిక సమాచారాన్ని ప్రజలకు వేగంగా చేరవేయడంలో పాటు తప్పదు ప్రచారం అధికారులు, ఉమ్మడి వ్యవస్థలను సమర్థవంతంగా తిప్పికొట్టాల్సిన బాధ్యత కమ్యూనికేషన్ అధికారులపై ఉందని పేర్కొన్నారు. +రత్నేశ్ ఓటరు జాబితా సవరణ సరి పక్రియ ప్రాధాన్యాన్ని వివరిస్తూ, పౌరసత్వ చట్టం-1955 నిబంధనలకు అనుగుణంగా అర్హులైన భారతీయ పౌరుల పేర్లు మాత్రమే ఓటరు జాబితాలో ఉండేలా ఈ పక్రియ చేపడుతున్నట్లు తెలిపారు. ఎన్నికల పక్రియపై ప్రజల్లో అపోహలు తొలగించి

వాస్తవాలను చేరవేయడంలో మీడియా, ప్రజా సంబంధాల అధికారుల పాత్ర అత్యంత ముఖ్యమని చెప్పారు. సదస్సులో ఎన్నికల నిర్వహణలో పౌరదర్శకత, పౌర-17న, ఆర్థిక-324 కింద ఎన్నికల సంఘానికి ఉన్న అధికారాలు, ఎన్నికల ప్రచార నిబంధనలు, పెయిడ్ న్యూస్ నియంత్రణ, సోషల్ మీడియా, కృత్రిమ మేధ వల్ల ఎదురవుతున్న సవాళ్లు, వాటిని ఎదుర్కొనే వ్యూహాలపై ఎన్నికల సంఘం సీనియర్ అధికారులు ప్రత్యేక ప్రజెంటేషన్లు ఇచ్చారు. అలాగే, ఎన్నికల సంఘం రూపొందించిన సమగ్ర డిజిటల్ వేదిక ద్వారా ఓటరు నమోదు, ఓటరు వివరాల సవరణ, పోలింగ్ కేంద్రాల సమాచారం, అభ్యర్థుల అఫిడవిట్లు, ఎన్నికల ఫలితాలు తదితర సేవలను ఒకే వేదికపై ప్రజలకు అందుబాటులోకి తీసుకువచ్చిన విధానాన్ని వివరించారు. ప్రతి స్టాల్డ్‌ఫోస్ వినియోగదారుడు వినియోగించేలా విస్తృత ప్రచారం చేపట్టాలని సూచించారు. సదస్సులో ఎన్నికల కమ్యూనికేషన్‌ను మరింత సమర్థవంతంగా నిర్వహించే విధానాలు, మీడియాతో సమన్వయం, సోషల్ మీడియా వినియోగం, ప్రజల్లో ఎన్నికలపై అవగాహన పెంపు, తప్పుడు ప్రచారాన్ని వేగంగా ఖండించే వ్యూహాలపై విస్తృతంగా చర్చించి పలు సూచనలు చేశారు. తెలంగాణ ప్రధాన ఎన్నికల అధికారుల కార్యాలయం నుంచి అదనపు ప్రధాన ఎన్నికల అధికారి ఎన్. శంకర్, స్పెషల్ డిప్యూటీ డైరెక్టర్ ప్రసన్నరాజ్, తెలంగాణ రాష్ట్ర మీడియా అకాడమీ సంయుక్త సంచాలకులు యు. వెంకటేశ్వరరావు, తెలంగాణ రాష్ట్ర సమాచార, పౌరసంబంధాల శాఖ కమిషనరేట్ పౌర సంబంధాల అధికారులు ఎం. కిరణ్మయి, షి. వనజేశ్ పాటు మీనాక్షి, ఇందిర, అనిల్, విశ్వేశ్ తదితర జిల్లా ప్రజా సంబంధాల అధికారులు పాల్గొన్నారు.



నేడు, రేపు భారీ వర్ష సూచన

(మొదటిపేజీ తరువాయి)

జయశంకర్ భూపాలపల్లి, ములుగు, భద్రాద్రి కొత్తగూడెం, మహబూబాబాద్, మెదక్, కామారెడ్డి జిల్లాల్లో పలు చోట్ల భారీ వర్షాలు కురుస్తాయని పేర్కొంది. వాయవ్య బంగాళాఖాతం పరిసర ప్రాంతం, ఒడిశా-పశ్చిమబెంగాల్ తీరాల్లో అల్పపీడనం ఏర్పడినట్లు వాతావరణ శాఖ సూచించింది. మరోవైపు శుక్రవారం రాష్ట్రంలో పలు జిల్లాల్లో ఓ మోస్తరు వర్షాలు కురిశాయి. ఈ నెల రెండో వారంలో మాత్రమే రాష్ట్ర వ్యాప్తంగా సాధారణం కన్నా అధికంగా వర్షాలు కురిసే అవకాశాలు ఉన్నాయని వాతావరణ శాఖ తెలిపింది. ఈ నెల 3 నుంచి 9 వరకు సాధారణ స్థాయిలో వర్షాలు కురుస్తాయని, 10 నుంచి 16 వరకు సాధారణం కన్నా ఎక్కువగా వానలు పడతాయని పేర్కొంది.

రైతుభరోసా నిధుల విడుదలలో వేగం

నాలుగు రోజుల్లో రూ.6,590.37 కోట్ల జమ

హైదరాబాద్,జూలై3 :రైతు భరోసా పథకం అమలులో తెలంగాణ ప్రభుత్వం వేగం పెంచింది. కేవలం నాలుగు రోజుల్లోనే రైతుల ఖాతాల్లో రూ.6,590.37 కోట్లు రైతు భరోసా నిధులను జమ చేసి రికార్డు సృష్టించినట్లు ప్రభుత్వం వెల్లడించింది. నేడు నాలుగో విడతలో 4 నుంచి 5 ఎకరాల భూమి ఉన్న రైతులకు రూ.1,188 కోట్లు రైతు భరోసా నిధులను విడుదల చేసింది. ఈ విడతలో 4.41 లక్షల మంది రైతులు లబ్ధి పొందినట్లు ప్రభుత్వం పేర్కొంది. ఇప్పటివరకు మొత్తం 65.76 లక్షల మంది రైతుల ఖాతాల్లో రైతు భరోసా సాయం జమ చేసినట్లు అధికారులు వెల్లడించారు. మిగిలిన అర్హులైన రైతులకు కూడా దశవలసాగా నిధులు విడుదల చేస్తామని స్పష్టం చేశారు. ఈ సందర్భంగా వ్యవసాయ శాఖ మంత్రి తుమ్మల నాగేశ్వరరావు మాట్లాడుతూ.. రైతులకు ఇచ్చిన హామీని ప్రభుత్వం నిలబెట్టుకుందని అన్నారు. రైతులకు ఎలాంటి ఇబ్బందులు లేకుండా రైతు భరోసా నిధులు నేరుగా వారి బ్యాంకు ఖాతాల్లో జమ చేస్తున్నామని మంత్రి తెలిపారు.

రాష్ట్రంలో అద్దంలాంటి రోడ్ల నిర్మాణం

హైదరాబాద్,జూలై3:ముఖ్యమంత్రి రేవంత్ రెడ్డి నాయకత్వంలోని ప్రజా ప్రభుత్వం ఆధ్వర్యంలో 'స భూతో న భవిష్యతి' రీతిలో రాష్ట్రంలో అద్దం లాంటి రోడ్ల నిర్మాణానికి సంకల్పించామని,అందులో భాగంగా జూలై 28న నల్లగొండ జిల్లా కనకగల్ వేదికగా ముఖ్యమంత్రి చేతుల మీదుగా రాష్ట్ర హ్యామ్ రోడ్ల పనుల పైలాన్ ఆవిష్కరణ చేసుకుని,పనులు ప్రారంభించామని మంత్రి కోమటిరెడ్డి వెంకట్ రెడ్డి పేర్కొన్నారు. రానున్న రెండేళ్లలో రాష్ట్రంలో ఏ మూలన చూసిన నాణ్యమైన ఆర్ అండ్ బి డబుల్ రోడ్డు వినియోగంలోకి వస్తాయని ధీమా వ్యక్తం చేశారు. మంచి రోడ్డు - ప్రగతికి సూచిక' అని తాను బలంగా విశ్వసిస్తానని, దీంతో ఫ్లర్ పట్టణాలకు కనెక్టివిటీ పెరిగి,గ్రామీణ ప్రాంతాల్లో సరికెత్తమలు వస్తే స్థానికంగానే ఉద్యోగ,ఉపాధి అవకాశాలు మెరుగుపడతాయన్నారు. ఆర్ అండ్ బి శాఖ ఆధ్వర్యంలో జరుగుతున్న పలు పనుల పురోగతిపై డా.బి.ఆర్ అంబేద్కర్ రాష్ట్ర సెక్రటేరియట్ లో రాష్ట్ర రోడ్డు భవనాల శాఖ మంత్రి కోమటి రెడ్డి వెంకట్ రెడ్డి ఆ శాఖ ఉన్నతాధికారులతో సుదీర్ఘ సమీక్ష సమావేశం నిర్వహించారు. ఆర్ అండ్ బి లోని విభాగాల వారీగా పనుల పురోగతిపై కాలంకక్షంగా చర్చించిన మంత్రి,చేపట్టిన కీలక పనులు ఏ దశలో ఉన్నాయో అధికారులను ఆరా తీశారు. మొదటి షేడ్ లో సుమారు 13వేల కోట్లతో 6092 కి.మీ రోడ్ల పనులు 34 ప్యాకేజీల్లో రాష్ట్ర వ్యాప్తంగా చేపట్టునుందా.. ఈ జూలై నెలలోనే 10 ప్యాకేజీల పనులు ప్రారంభం కానున్నాయని తెలిపారు. ప్యాకేజీ-2లో సుమారు 155 కోట్ల అంచనా వ్యయంతో 42కి.మీ పొడవుగల నల్లగొండ-మహబూబ్ నగర్ డబుల్ రోడ్డు పనులు ఇప్పటికే ప్రారంభమైన నేపథ్యంలో పనుల్లో వేగం పెంచాలన్నారు. ఎల్ నీస్ ప్రభావంతో రాష్ట్రంలో వర్షాలు ఆశించిన స్థాయిలో లేవని,అయినా.. వర్షాకాలం పూర్తి అయిన తర్వాత మూడు షిఫ్ట్లలో రోడ్ల నిర్మాణ పనులు యుద్ధ ప్రాతిపదికన చేపట్టాలని మంత్రి స్పష్టం చేశారు. రోడ్ల నిర్మాణం కోసం నిష్పాతల్ని, నిరంతరం ఫీల్డ్ లో ఉండే ఇంజనీర్లను



ఎంపిక చేసి,ప్యాకేజీల వారిగా పనుల బాధ్యతలు అప్పజెప్పాలని,పనులను నిర్ణీత గడువులోగా పూర్తి చేయించడం చీఫ్ ఇంజనీర్ బాధ్యతేనని మంత్రి స్పష్టం చేశారు. ఈనెల 6న కరీంనగర్ జిల్లాలో చేపట్టే హ్యామ్, రోడ్ల పనులకు ఆ జిల్లా మంత్రులు,స్థానిక ప్రజా ప్రతినిధులతో కలిసి శంకుస్థాపన చేయనున్నట్లు చెప్పారు. అందుకు సంబంధిత ఏర్పాట్లు చూడాలని సి.ఈ లు బి.వి రావు,వనంత్ నాయక్ లను మంత్రి ప్రత్యేకంగా ఆదేశించారు. ఊజేంద్ర నగర్ లో రాష్ట్ర ప్రభుత్వం అత్యంత ప్రతిష్టాత్మకంగా నిర్విస్తున్న సూతన హై కోర్టు భవనం,జడ్జిల నివాస సముదాయ భవనాల నిర్మాణంపై ముఖ్యమంత్రి రేవంత్ రెడ్డి ప్రత్యేక దృష్టి సారించారని,నిర్మాణ పనులు యుద్ధ ప్రాతిపదికన జరగాలని స్పష్టం చేశారు. ఇప్పటి వరకు 16 శాతం పనులు పూర్తయ్యాయని సి.ఈ లు రాజేశ్వర్ రెడ్డి, నర్సింగ్ రావు వివరించగా....మూడు షిఫ్ట్లలో నిర్మాణ పనులు జరగాలని,అందుకు అనుగుణంగా కార్యకుల సంఖ్య పెంచి, నిర్మాణ సంద్యతో సమన్వయం చేసుకుంటూ పనుల్లో వేగం

పెంచాలని మంత్రి వారిని ఆదేశించారు. అక్కడ ఆర్ అండ్ బి తరువున నిర్మాణ పర్యవేక్షణ బాధ్యతలు చూస్తున్న ఇంజనీర్ల సంఖ్యను పెంచాలని, ఎట్టి పరిస్థితుల్లోనూ 2027 డిసెంబర్ నాటికి ప్రారంభానికి సిద్ధం చేయాలని అధికారులకు స్పష్టం చేశారు. అట్లాగే ఉస్మానియా జనరల్ ఆసుపత్రి పనుల్లో ఇంకా వేగం పెరగాలని,ఇది కూడా డిసెంబర్ 2027 వరకు పూర్తి చేసి ప్రారంభానికి సిద్ధం చేయాలని ఆదేశించారు. సనత్ నగర్ టిమ్మి ప్రారంభానికి సిద్ధం అయిందని,అల్వాల్, ఎల్లినగర్ టిమ్మి, నిమ్మ విస్తరణ,వరంగల్ మల్టీ సూపర్ స్పెషిలీటీ హాస్పిటల్స్ నిర్మాణ పనులు నిర్ణీత సమయంలో పూర్తి చేసేలా ప్రణాళిక రూపొందించుకొని పని చేయాలని సూచించాడు. ఈ సమీక్ష సమావేశంలో తాండూరు ఎమ్మెల్యే మరోహర్ రెడ్డి, ఈఎన్సీ జయ భారత్,అన్ని విభాగాల సి.ఈ లు.. బి.వి రావు,రాజేశ్వర్ రెడ్డి,ధర్మారెడ్డి, వనంత్ నాయక్,వనజ,రాజేంద్ర,నర్సింగ్ రావు పలువురు ఆర్ అండ్ బి ఇంజనీర్లు పాల్గొన్నారు.

అమెరికా, ఐరోపా టికెట్ల ధరలు తగ్గాయ్ : ఎయిరిండియా

విమాన ఇంధన (ఫిటిఎఫ్) ధర బాగా పెరిగిన వ్యూహ అంతర్జాతీయ విమాన టికెట్లపై విధించిన ఇంధన సర్చార్జీని టాటా గ్రూప్ సంస్థ ఎయిరిండియా తాజాగా కొంతమేర తగ్గించింది. ముడి చమురు ధర పశ్చిమాసియా యుద్ధం ముందు స్థాయికి తగ్గడం ఇందుకు కారణం. ఫలితంగా అమెరికా, ఐరోపా, ఆస్ట్రేలియా, యునైటెడ్ కింగ్ డమ్ (యూకే) దేశాలకు వెళ్లి, వచ్చే విమానాల్లో టికెట్ల ధరలు కొంతమేర తగ్గుతున్నాయి. అమెరికా -ఆస్ట్రేలియా విమానాల్లో టికెట్లపై సర్చార్జీని 280 డాలర్ల నుంచి 200 డాలర్లకు, ఐరోపా-యూకే టికెట్లపై 205 డాలర్ల నుంచి 125 డాలర్లకు ఎయిరిండియా జూలై 1 నుంచే తగ్గించి నట్లు సంబంధిత వర్గాలు తెలిపాయి.



బంగారానికి మళ్ళీ రెక్కలు..

న్యూఢిల్లీ: బంగారం ధరలకు మళ్ళీ రెక్కలేచ్చాయి. తగ్గినట్లే తగ్గిన పసిడి ధర అమాంతం పెరిగిపోయింది. అంతర్జాతీయ ధరలను అనుసరించి మళ్ళీ రూ.1.50 లక్షల స్థాయికి చేరుకుంది. 10 గ్రాముల మేపిడి పసిడి ధర ఒక్కరోజులోనే రూ.3300 మేర పెరిగింది. అటు వెండి సైతం కిలో రూ.5వేలు పెరిగి రూ.2.45 లక్షలకు చేరుకుంది. దేశ రాజధాని ఢిల్లీ బులియన్ మార్కెట్లో 10 గ్రాముల పసిడి ధర గురువారం రూ.1,47,500 గా ఉండగా.. నేడు రూ.1,50,800కి చేరింది. వెండి రూ.2.40 లక్షల నుంచి రూ.2.45 లక్షలకు పెరిగింది. అంతర్జాతీయంగా పసిడి ధర ఔస్టు ఒక్కరోజులో 57 డాలర్లు పెరిగి 4,181 డాలర్లకు చేరుకోగా.. వెండి ఔస్టు 2.44 శాతం పెరిగి 62.45 డాలర్ల వద్ద ట్రేడవుతోంది. బంగారం, వెండి ధరలు ఇటీవల దిద్దుబాటుకు గురయ్యాయి. గరిష్ఠాల నుంచి దాదాపు 10 శాతం మేర పతనమయ్యాయి. దీంతో వీటి ధరలు మరింత పడతాయన్న అంచనాలతో చాలా మంది తమ వద్ద ఉన్న బంగారాన్ని సైతం విక్రయించారు. అయితే, అంతర్జాతీయంగా చోటుచేసుకున్న పరిణామాలు పసిడికి మళ్ళీ డిమాండ్ కల్పించాయి. అమెరికాలో వడ్డీ రేట్లు పెంపుపై ఉన్న భయాలు పోవడం, డాలరు విలువ తగ్గుముఖం పట్టడం ఇందుకు కారణమని నిపుణులు పేర్కొంటున్నారు. అమెరికాలో తాజాగా వెలువడిన నాన్ ఫామ్ పేరేల్ దేటా అంచనాల కంటే తక్కువగా నమోదు కాగా... డ్రవ్వోల్పుణం తగ్గుముఖం పడుతోందంటూ ఫెడరల్ రిజర్వ్ కెవిన్ హార్క్స్ ఇచ్చిన సంతకాలు వడ్డీ రేట్లు పెంపు భయాలను పోగొట్టాయి. దీంతో బంగారం ధరలకు మళ్ళీ రెక్కలేచ్చాయి. అయితే, జూలై 8న రాబోయే ఫెడరల్ రిజర్వ్ బంగారం ధరలను దిశా నిర్దేశం చేసే అవకాశం ఉందని నిపుణులు అభిప్రాయపడుతున్నారు.



మూడో రోజూ లాభాల్లోనే..

ముంబయి: దేశీయ స్టాక్ మార్కెట్ సూచీలు ఈ వారంతాన్ని లాభాలతో ముగించాయి. అంతర్జాతీయ మార్కెట్ల నుంచి మిత్రమ సంకేతాలు ఉన్నప్పటికీ.. ఐటీ, రియల్టీ, ఫార్మా, హెల్త్కేర్ స్టాక్స్ సూచీలకు దన్నుగా నిలిచాయి. దీంతో సూచీలు వరుసగా మూడో రోజూ లాభపడ్డాయి. సెన్సెక్స్ ఉదయం 78,152.34 పాయింట్ల వద్ద (క్రితం ముగింపు 77,502.12) లాభాల్లో ప్రారంభమైంది. ఆరంభంలో 600 పాయింట్ల మేర లాభాల్లో కదలాడిన సెన్సెక్స్.. మధ్యాహ్నం తర్వాత కాస్త క్షీణించింది. చివరికి 261.79 పాయింట్ల లాభంతో 77,763.91 వద్ద ముగిసింది. నిఫ్టీ 95.15 పాయింట్ల లాభంతో 24,270.85 వద్ద స్థిరపడింది. డాలరుతో రూపాయి మారకం విలువ 95.22గా ఉంది. సెన్సెక్స్ 30 సూచీలో హెచ్ఎస్ఎల్ టెక్నాలజీస్, టెక్ మహింద్రా, భారతీ ఎయిర్లైన్స్, సన్ఫార్మా, బిజినెస్ ప్రెస్సెస్ పేర్లు ప్రధానంగా లాభపడ్డాయి. యాక్సిస్ బ్యాంక్, ఎస్బిఐ, మహింద్రా అండ్ మహింద్రా, ఎల్అంఓటీ, కోటక్ మహింద్రా బ్యాంక్ పేర్లు సస్యలు చవిచూశాయి. అంతర్జాతీయ విషడితో బ్రిటిష్ క్రూడ్ బ్యాంకెల్ ధర 71 డాలర్ల వద్ద కొనసాగుతుండగా.. బంగారం ఔస్టు 4179 డాలర్ల వద్ద ట్రేడవుతోంది.



ఇన్స్టాగ్రామ్కు కేంద్రం నోటీసులు!

న్యూఢిల్లీ: ఇన్స్టాగ్రామ్కు కేంద్ర ప్రభుత్వం నోటీసులు జారీ చేసినట్లు సమాచారం. చిన్నారలపై లైంగిక వేధింపులను ప్రోత్సహించేలా ఉన్న ప్రకటనలు, సైబర్ హాస్సాల ముప్పు భృష్టా కేంద్రం తీవ్ర ఆగ్రహం వ్యక్తం చేసినట్లు తెలుస్తోంది. వివాదాస్పద ప్రకటనలపై వివరణ ఇవ్వాలని మెటా (ఫేస్బుక్)ను కేంద్ర ఐటీ శాఖ ఆదేశించినట్లు వార్తలు వస్తున్నాయి. ఒకే వారంలో మెటాకు వరుసగా రెండుసార్లు కేంద్రం హెచ్చరికలు జారీ చేయడం గమనార్హం. వాట్సాప్లోని యూజర్నేమ్ ఫీచర్ విషయంలో మెటాకు కేంద్ర ప్రభుత్వం బుధవారం నోటీసులు జారీ చేసిన విషయం తెలిసింది. ఈ ఫీచర్ వల్ల ఆన్లైన్ హాస్సాలు, డిజిటల్ అరెస్టు స్కామ్లు, నకిలీ గుర్తింపులతో ప్రజలను మోసం చేసే అవకాశం ఉందని ఆందోళన వ్యక్తం చేసింది. దీనిపై మూడు రోజుల్లో సమాధానం ఇవ్వాలని సూచించింది. అప్పటివరకు భారత పౌరులకు యూజర్నేమ్ ఫీచర్ రోల్అవుట్ను ఆపాలని సూచించింది. ఈ వ్యవహారంలో సంప్రదింపులు పూర్తయ్యాకనే ఈ ఆంశంపై ముందుకెళ్లాలని నోటీసుల్లో పేర్కొంది. కాగా, చిన్నారలపై లైంగిక వేధింపులను ప్రోత్సహించేలా ఉన్న ఇన్స్టాగ్రామ్ ప్రకటనల విషయంలో మెటాకు నోటీసులు జారీ చేయాలని కేంద్ర ఐటీ మంత్రి అశ్వినీ వైష్ణవ్ తాజాగా అధికారులను ఆదేశించినట్లు తెలుస్తోంది. ఈ ఫ్లాట్ఫామ్పై అటువంటి ప్రకటనలు ఎందుకు చేయాలి వచ్చిందో అధికారులు మెటాను వివరణ కోరే అవకాశం ఉంది.



నేనెప్పుడూ తొందరపాటు నిర్ణయాలు తీసుకోను

క్రిస్టియానో రొనాల్డో

క్రిస్టియానో రొనాల్డో అంతర్జాతీయ ఫుట్బాల్ కెరీర్కు వీడ్కోలు పలుకుతాడని అతడి సోదరి చేసిన పోస్టు ఇప్పుడు వైరల్గా మారింది. వరల్డ్ కప్ ముగిసే లోపే నిర్ణయం ప్రకటిస్తాడని అందుకో ఆమె పేర్కొంది. రౌండ్ 32లో క్రోయేషియాతో మ్యాచ్ ముందు ఆమె ఈ పోస్టు చేయడంతో ఏమవుతుందో నని అభిమానుల్లో ఉత్కంఠ నెలకొంది. అయితే.. క్రోయేషియాపై పోర్చుగల్ విజయం సాధించి ప్రీక్వార్టర్స్కు చేరుకుంది. మ్యాచ్ అనంతరం రొనాల్డో మాట్లాడుతూ.. తన రిటైర్మెంట్పై పన్నెన్నే ప్రచారాన్ని ఖండించాడు. వరల్డ్ కప్ తర్వాత ఏదైనా నిర్ణయం తీసుకుంటానని స్పష్టం చేశాడు. “నేనెప్పుడూ తొందరపాటు నిర్ణయాలు తీసుకోను. ఏదైనా సరే టోర్నీ ముగిసిన తర్వాతే డిసైడ్ చేస్తా. క్రోయేషియా ఆటగాడు లూకాకో కలిసి నేను చాలా ఏళ్లుగా ఆడా. మా వయసు కూడా దాదాపు ఒకటే. అతడు దిగ్గజ ఆటగాడు. ఇప్పటికీ ఉత్సాహంగా ఉన్నాడు. ఇప్పటికే ఈ విషయం అతడికి చాలా సార్లు చెప్పా. అతడిని ఇలా చూడటం చాలా సంతోషంగా అనిపించింది” అని క్రిస్టియానో తెలిపాడు. క్రోయేషియాపై గోల్ కొట్టిన రొనాల్డో (15).. ప్రపంచ కప్లో అత్యధిక గోల్స్ చేసిన నాలుగో ఫ్లేయర్గా కొనసాగుతున్నాడు. లియోనల్ మెస్సి (19), ఎంబాపె (18) తొలి రెండు స్థానాల్లో ఉన్నారు. ప్రీక్వార్టర్లలో స్పెయిన్తో పోర్చుగల్ తలపడనుంది.



వైభవ్ను ఎప్పుడు బరిలోకి దింపుతారు?

కోచ్ వ్యాఖ్యలతో విభేదించిన ఏబీడి

వైభవ్ సూర్యవంశీ అరంగేట్రంపై క్రికెట్ ప్రపంచం ఇప్పుడు రెండుగా చీలిపోయింది. కొందరేమో అతడిని వెంటనే తుది జట్టులోకి తీసుకోవాలని కోరుతుంటే.. మరికొందరేమో డ్రెస్సింగ్ రూమ్ను అలవాటు చేయాలని సూచిస్తున్నారు. నంజా శాంసన్ వరుసగా మూడు మ్యాచ్లలో విఫలం కావడంతో.. వైభవ్ను ఎంపిక చేసేందుకు ఇదే మంచి తరుణమని మరికొందరి వాదన. అంతర్జాతీయ క్రికెట్కు వైభవ్ సిద్ధమే కానీ.. అరంగేట్రం చేయడానికి అందరికీ ఒకటే ప్రాసెస్ ఉంటుందని భారత అసిస్టెంట్ కోచ్ డన్నబ్రే వెల్లడించాడు. ప్రిన్స్ యాదవ్, సూర్యాంత్ దెబ్బా చేసిన సంగతి తెలిసిందే. ఆ వ్యాఖ్యలపై దక్షిణాఫ్రికా మాజీ క్రికెటర్ ఏబీ డివిలియర్స్ విభేదించాడు. వైభవ్కు మద్దతుగా నిలిచాడు. “వైభవ్ను ఎప్పుడు బరిలోకి దింపుతారు? ఇద్దాండ్తో సిరీస్ అతడికి మంచి అవకాశం. కానీ, ఆడించలేదు. అది అత్యంత దురదృష్టకరం. సూర్యవంశీ కూడా ఇతర ఆటగాళ్ల మాదిరిగానే అరంగేట్ర ప్రక్రియను అనుసరించాలిందేనని చెప్పిన భారత కోచ్తో నేను విభేదిస్తున్నాను. ఐపిఎల్లో అతడి ఆటను చూశాక.. ఇంకా ఆగడం ఎందుకు? ఇద్దాండ్పై ఆడిస్తే బాగుండేది. కాస్త అనుభవం వచ్చేది కదా. ఆ సిరీస్ను భారత్ ఓడిపోయింది. ఇద్దాండ్తో తొలి టీ20 రద్దు అయింది. ఇలాంటిపుడే టీమ్ఇండియా బలంగా పుంజుకోవాలి. యూకేలో దూకుడుగా ఆడేందుకు అవసరమైన అన్ని ప్రణాళికలను అమలు చేయాలి. అక్కడ కూడా 250 లేదా 260 పరుగులు చేయలేరు. ఆ పిచ్పై 160 రన్స్ కూడా మంచి స్కోర్ అవుతుంది. అందుకు తగినట్లుగా వ్యూహాలను అమలు చేయాలి” అని డివిలియర్స్ సూచించాడు.

గౌరవ్ రెడ్డి శతకం

నల్గొండ ఘన విజయం

హైదరాబాద్: టీజీ 20 లీగ్లో అనురాగ్ నల్గొండ జట్టు మరో విజయాన్ని తన ఖాతాలో వేసుకుంది. మెదక్ ఫాల్కన్స్తో జరిగిన మ్యాచ్లో 8 వికెట్ల తేడాతో ఘన విజయం సాధించింది. గౌరవ్ రెడ్డి (101; 47 బంతుల్లో 6x4, 9x6) శతకంతో చెలరేగిన వేళ మెదక్ నిర్దేశించిన లక్ష్యం చిన్న బోయింది. తొలుత బ్యాటింగ్ చేసిన మెదక్.. నిర్దేశ 20 ఓవర్లలో 4 వికెట్ల నష్టానికి 180 పరుగులు చేసింది. లక్ష్య ఛేదనకు దిగిన నల్గొండ మరో 21 బంతులు మిగిలుండగానే.. కేవలం 2 వికెట్ల నష్టపోయి లక్ష్యాన్ని చేధించింది. మొత్తం 6 మ్యాచ్లలో నాలుగు విజయాలు సాధించి పాయింట్ల వడ్డీతో రెండో స్థానంలో ఉంది. లక్ష్య ఛేదనకు దిగిన నల్గొండ ప్రారంభం నుంచే దూకుడుగా ఆడింది. ఓపెనర్ గౌరవ్ రెడ్డి.. మెదక్ బౌలర్లపై విరుచుకుపడ్డాడు. మరో ఓపెనర్ మోతే (34) అతడికి చక్కని సహకారం అందించాడు. ఈ జోడిని అర్జున్ గొర్రవల్లి



విడగొట్టాడు. జట్టు స్కోరు 83 పరుగుల వద్ద భారీ షాట్కు ప్రయత్నించిన మోతే.. జగన్కు క్యాచ్ ఇచ్చి వెనుదిరిగాడు. తొలి డౌన్లో వచ్చిన నితీశ్ రెడ్డి (21) కూడా రాణించాడు. అయితే, 13వ ఓవర్లో మధుకర్ మన్న బౌలింగ్లో అగర్వాల్కు క్యాచ్ ఇచ్చి వెనుదిరిగాడు. అప్పటికి జట్టు స్కోరు 141. చివర్లో వచ్చిన రామోజీ బద్ది (20లి)తో కలిసి గౌరవ్ రెడ్డి లక్ష్యాన్ని పూర్తి చేశాడు.

రెండో టి20 కోసం భారత జట్టులో మార్పులు!!

ప్రిన్స్ యాదవ్ను తుది జట్టులోకి తీసుకునే చాన్స్

వైభవ్ సూర్యవంశీ కూడా తుది జట్టులోకి..!?
భారత్, ఇంగ్లండ్ జట్ల మధ్య రెండో టి20 శనివారం జరగనుంది. మాంచెస్టర్ వేదికగా ఈ మ్యాచ్ జరగనుంది. తొలి టి20 వర్షం కారణంగా రద్దయిన సంగతి తెలిసిందే. దాంతో ఐదు మ్యాచ్ల టి20 సిరీస్లో తొలి పోరు వృధా అయ్యింది. ఐర్లాండ్ చేతిలో టి20 సిరీస్ ఓటమి తర్వాత భారత్ ప్రదర్శనపై చాలా మందిలో అనుమానాలు రేకెత్తాయి. ముఖ్యంగా భారత బ్యాటింగ్ విషయంలో చాలా ప్రశ్నలే మొదలయ్యాయి. ఐర్లాండ్తో జరిగిన రెండు మ్యాచ్ల టి20 సిరీస్లో భారత జట్టు బ్యాటింగ్ ప్రదర్శన హోరంగా ఉంది. ఎన్నడూ లేని విధంగా ఐర్లాండ్ చేతిలో వైట్ వాష్ అయ్యింది. ఇక ఐర్లాండ్ కంటే బలమైన ఇంగ్లండ్తో టి20 సిరీస్ కావడం.. టీమిండియా ఫామ్ బాగాలేకపోవడంతో ఈ సిరీస్లో భారత ప్రదర్శన ఎలా ఉంటుందనే దానిపై అభిమతంలో ఉత్కంఠ నెలకొని ఉంది. ఇక రద్దు అయిన తొలి టి20లో భారత బ్యాటింగ్ ఫర్ఫార్మేషన్లను అభిషేక్ శర్మ, శ్రేయస్ అయ్యర్లు అర్థ సంచరిలతో కదం తొక్కారు. శివమ్ దూబే మెరుపులు మెరిపించాడు. అయితే సంజూ సామ్సన్ మరోసారి విఫలం అయ్యాడు. కేవలం పరుగులు మాత్రమే చేశాడు. అది కూడా 7 బంతులు ఎదుర్కొని. ఈ క్రమంలో రెండో టి20 కోసం భారత జట్టులో మార్పులు జరిగే అవకాశాలు కనిపిస్తున్నాయి. రెండు మార్పులు జరిగే ఛాన్స్ ఉంది. రవి బిష్ణోయ్ స్థానంలో ప్రిన్స్ యాదవ్ను తుది జట్టులోకి తీసుకునే అవకాశాలు ఎక్కువగా ఉన్నాయి. ఐర్లాండ్తో జరిగిన రెండో టి20లో ప్రిన్స్ యాదవ్ 3 వికెట్లు తీశాడు. అయితే అనూహ్యంగా అతడిని ఇంగ్లండ్తో జరిగిన తొలి టి20 నుంచి వక్తన పెట్టారు. అయితే రెండో టి20లో అతడు బరిలోకి దిగే ఛాన్స్ ఉంది. ఇక చిచ్చర పిడుగు వైభవ్ సూర్యవంశీని తుది జట్టులో తీసుకునే అవకాశాలు కూడా ఉన్నాయి. వరుసగా విఫలం అవుతున్న సంజూ సామ్సన్ను వక్తన పెట్టే అవకాశాలు ఉన్నాయి. గత మూడు మ్యాచ్లలో



కలిపి 10 పరుగులు కూడా చేయలేకపోయాడు. దాంతో సంజూను వక్తన పెట్టాలని.. వైభవ్కు అవకాశం ఇవ్వాలనే ఒత్తిడి టీమిండియా మేనేజ్మెంట్ మీద ఎక్కువ అవుతుంది. ఈ ఏడాది జరిగిన టి20 ప్రపంచకప్లో భారత జట్టు ఛాంపియన్గా నిలవడానికి ముఖ్య కారణం అయిన సంజూ సామ్సన్ను రెండు మ్యాచ్లలో విఫలం అయినంత మాత్రాన వక్తన పెట్టడం మంచి ఆలోచన కాదేమో అన్న దౌరడిలో కోచ్ గంభీర్ ఉన్నట్లు సమాచారం. అయితే ఇంగ్లండ్తో జరిగిన తొలి టి20లో కూడా విఫలం అయ్యాడు. ఒకవేళ సంజూను రెండో టి20లో కొనసాగిస్తే మాత్రం అతడికి అది చావోరేవో లాంటి మ్యాష్. విఫలం అయితే మాత్రం మూడో టి20 నుంచి వైభవ్ ఓపెనర్గా ఆడే అవకాశం ఉంది. అయితే రెండో టి20లోనే వైభవ్కు ఛాన్స్ వస్తుందని అభిమానులు ఆశతో ఉన్నారు. ఇషాన్ కిషన్ గత రెండు మ్యాచ్లలోనూ రనౌట్ అయ్యాడు. శ్రేయస్ అయ్యర్ ఫామ్లోకి రావడం శుభ పరిణామం. తిలక్ వర్మ పరుగులు చేస్తున్నా.. నెమ్మదిగా చేస్తున్నాడు. ఇక బౌలర్లు ఫర్ఫార్మేషన్లను పెంచుకున్నారు.

భారత తుది జట్టు (అంచనా): శ్రేయస్ అయ్యర్ (కెప్టెన్), సంజూ సామ్సన్/వైభవ్ సూర్యవంశీ, అభిషేక్ శర్మ, ఇషాన్ కిషన్, తిలక్ వర్మ, శివమ్ దూబే, అక్షర్ పటేల్, హర్షీత్ రాణా, ప్రిన్స్ యాదవ్, అర్ష దీప్ సింగ్, వరుణ్ చక్రవర్తి

సాయి సుదర్శన్, దేవ్దత్ దూకుడు.. భారత్-ఎ 247/1

గాలి: భారత్-ఎ, శ్రీలంక-ఎ మధ్య రెండో అసంధికార టెస్టు జరుగుతోంది. రెండో రోజు ఆట ముగిసే సమయానికి తొలి ఇన్నింగ్స్లో భారత్-ఎ 247/1 పరుగులు చేసింది. 119 పరుగులు వెనకబడి ఉంది. సాయి సుదర్శన్ 104లి, దేవ్దత్ పడిక్వల్ 94లి క్రీజులో ఉన్నారు. అమన్ మోఖడే 38 రన్స్ చేసి కేతర సువంత్ బౌలింగ్లో ఔటయ్యాడు. అంతకు ముందు శ్రీలంక-ఎ తొలి ఇన్నింగ్స్లో 366 పరుగులకు ఆలౌటైంది.

